
Shri Padmanabhakataksha Nakshatramala

శ్రీపద్మనాభకటాక్షనక్షత్రమాలా

Document Information



Text title : Padmanabhakataksha Nakshatramala
File name : padmanAbhakaTAKShanakShatramALA.itx
Category : vishhnu, viShNu
Location : doc_vishhnu
Proofread by : Aruna Narayanan
Latest update : October 28, 2025
Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 30, 2025

sanskritdocuments.org

శ్రీపద్మనాభకటాక్షనక్షత్రమాలా



॥ శ్రీః ॥

॥ శ్రీమతే రామానుజాయ నమః ॥

॥ శ్రీమతే వేంకటేశ్వార్యమహాదేశికాయ నమః ॥

శ్రీమదుభయవే. విల్లర్. నడాదూర. శ్రీభాష్యసింహాసనాధిపతి.
సాహిత్య-వ్యాకరణ-వాచస్పతి. శ్రీమద్వేంకటేశ్వార్యమహాదేశికానుగ్రహీతా
వందే వేంకటేశ్వార్య వాత్సల్యాదిగుణార్ణవమ్ ।
వాత్స్యశ్రీవరదాచార్యతనయం కరుణానిధిమ్ ॥

అథ శ్రీపద్మనాభకటాక్షనక్షత్రమాలా ।
కామం కాఙ్గితసిద్ధ్యై ప్రథమగురుం నౌమి పద్మనాభమహమ్ ।
ప్రాచార్యమణ్ణయార్యం స్వాచార్యం సుందరార్యగురువర్యమ్ ॥ ౧ ॥
భార్గవీప్రభయా బ్రాజద్వజ్కోభాగేన భాస్వరమ్ ।
భజతామభయోద్యుక్తం పద్మనాభమహం భజే ॥ ౨ ॥

శ్రీపద్మనాభ ! మహితే తవ సన్నిధానే
కా శక్తిరస్తి మమ వర్ణమపీహ వక్తుమ్ ।
స్తోతుం పునః కిము దయాజలధే ! తవైవ
కాఽపి ప్రసక్తిరీహ మాం ముఖరీకరోతి ॥ ౩ ॥

పుత్రస్నుషాశయనవాహననేత్రయుగ్మ-
పౌత్రాదిమేషు తవ సత్స్వపి తాదృశేషు ।
కో వా న తే సవిధమేత్య గుణానవోచత్
నాస్లావితస్తవ దయాశిశిరైరపాఙ్గైః ॥ ౪ ॥

శ్రీపద్మనాభ ! లలితం తవ దివ్యమూర్తి-
రూపానురూపమహమాభరణం ప్రదిత్యుః ।
ఆత్మన్యశక్తిమథ వీక్ష్య కరోమి వాచా

నక్షత్రగుమ్భనలసన్నవరత్నమాలామ్ || ౫ ||

ఆపుర్యదీయలవతః కులశేఖరాద్యాః శ్రీపుష్టిమశ్వయుగనర్లగజాదిహృద్యామ్ |
యా పుణ్యరాశిభవేషు విహారశీలా సా పద్మనాభ ! తవ పాతు కటాక్షమాలా || ౬ ||

త్వామేకదైవతధియా శరణం ప్రపన్నం ఙ్గామేతరాత్మకరుణాభరణీయమేనమ్ |
శ్రీపద్మమజ్జులముఖేన్దువిహారహేలా శ్రీపద్మనాభ ! తవ పాతు కటాక్షమాలా || ౭ ||

శ్రీపద్మసమ్భవముఖైరనఘైర్మఖాశైః యా కృత్తికాపటధరేణ సమం మఖఘ్నా |
ఆపద్యతే శరణమాశ్రితపక్షపాలా శ్రీపద్మనాభ ! తవ పాతు కటాక్షమాలా || ౮ ||

ఆరోహిణీం దిశతి సమ్పదమృద్ధిమూలాం యా రోహిణీశసుధయేవ సదార్ద్రశీలా |
తాపత్రయప్రశమనోపహితాత్మలీలా సా పద్మనాభ ! తవ పాతు కటాక్షమాలా || ౯ ||

కిం పద్మజాత్ మృగశిరః కరతోఽన్యతో వా సమ్పన్నమస్తు కృపణాన్ కృపణా భజన్తే |
ఆపం చతుర్విధపుమర్థమహాఫలాయ శ్రీపద్మనాభ ! తవ దివ్యకటాక్షమాలామ్ || ౧౦ ||

ఆర్ద్రాపరాధమపి మామనుకమ్పనీయం సార్ద్రావలోకనసుధారసవర్షిణీయమ్ |
హే పఙ్కజాక్ష ! కరుణాన్పృతిచన్ద్రశాలా శ్రీపద్మనాభ ! తవ పాతు కటాక్షమాలా || ౧౧ ||

ప్రాగ్జన్మపుణ్యవిరహాత్ వసుహీనమేనం వాగ్జన్యసంస్తవగుణైరుదయద్వికాసమ్ |
పాపం పునర్వసుయుతం విదధాత్వసౌ మాం శ్రీపద్మనాభ ! తవ దివ్యకటాక్షమాలా ||
౧౨ ||

పుష్యత్ప్రభాపరిచితాం పునరుక్షశీతాం హృష్యత్ప్రపన్నకులరక్షణబద్ధదీక్షామ్ |
స్వాపం వినైవ సుఖదానమహే విలోలాం శ్రీపద్మనాభ ! తవ దేహి కటాక్షమాలామ్ || ౧౩ ||

స్వామిన్! సదా కరుణయా హితయా విభాస్వదాశ్లేషయా జనితసర్వజనప్రసాదామ్ |
శ్రీమన్ననస్తపురదివ్యవిమానధామన్ ! శ్రీపద్మనాభ ! తవ దేహి కటాక్షమాలామ్ || ౧౪ ||

పద్మోద్భవశ్చ స చ భవో మఘవా చ శాస్తా సద్మోపరి స్థితిజషస్తవ సంస్తవాశాః |
ఆపన్నివారణచణాం ఇతి యాం స్తువన్తి శ్రీపద్మనాభ ! తవ దేహి కటాక్షమాలామ్ || ౧౫ ||

వల్ల త్వదీయపదపద్మరతిం విహాయ ఫల్లన్యహం వ్యధితధీః విషయే హి పూర్వమ్ |
ఆప్తం శ్రమం శమయితుం తమనస్తశాయీన్ ! శ్రీపద్మనాభ ! తవ దేహి కటాక్షమాలామ్ ||
౧౬ ||

సర్వోత్తరా తవ దయా యది ఫల్గనీయం గర్వోత్తరాఽపి సుఖితా మమ ధీశ్శుభా స్యాత్
|

ధీపజ్జరే మమ సదైవ యథా భవాన్ స్యాత్ శ్రీపద్మనాభ ! తవ దేహి కటాక్షమాలామ్ ||
౧౭||

స్యస్తే భరే త్వయి మయా సహసైవ సర్వం హస్తే భవేదితి ఫలం దృఢనిశ్చయోఽహమ్ |
ప్రాపం తవైవ చరణౌ శరణం శరణ్యౌ శ్రీపద్మనాభ ! తవ దేహి కటాక్షమాలామ్ || ౧౮||

అత్రాఖిలేశ! భువనే పరిచిన్త్యమానే చిత్రా విభాతి తవ విశ్వజనీనరీతిః |
ఆపద్మజాతమఖిలస్య గుహాశయాత్మన్! శ్రీపద్మనాభ ! తవ దేహి కటాక్షమాలామ్ ||
౧౯||

స్యాత్పిత్వాని కురుతే త్వయి కాఽపి భక్తిః నాతీవచిత్రమిదమప్యహితేఽత్యుదారే |
సాపత్రపం విబుధపాదపమాదధానాం శ్రీపద్మనాభ ! తవ దేహి కటాక్షమాలామ్ || ౨౦||

కాన్తం తవాఙ్గియుగలం నిగలం హృదో మే శ్రాన్తస్య సంస్మృతిపథే శరణం గతస్య |
శ్రీమన్ ! విశాఖముఖలేఖకులైకదేవ ! శ్రీపద్మనాభ ! తవ దేహి కటాక్షమాలామ్ || ౨౧||

సర్వాపరాధమపి తావకసఙ్చితం తే శర్వాదయోఽపి నిగదన్తి తవైవ భోగ్యమ్ |
ఆపన్న ఇత్యవిగణయ్య మమాపరాధాన్ శ్రీపద్మనాభ ! తవ దేహి కటాక్షమాలామ్ ||
౨౨||

జ్యేష్ఠా భవన్తి గుణశీలముఖైశ్చ బోధే శ్రేష్ఠాః పరే కతి కతిహా న వా తవేష్ఠాః |
రూపం స్వమప్యవిదుషి స్వయమేవ బాలే శ్రీపద్మనాభ ! తవ దేహి కటాక్షమాలామ్ ||
౨౩||

శీలం న వీక్ష్య దయతే హి భవాన్ ప్రపన్నే మూల ! త్వమేవ శరణం మమ హే భవేతి |
ద్వైపం వచోఽపి హృదయే సదయేఽహ్యభూత్తత్ శ్రీపద్మనాభ ! తవ దేహి
కటాక్షమాలామ్ || ౨౪||

ఆషాఢభూతిరివ పూర్వమహం మహత్సు వేషాన్తరేణ రచితుం కపటం పటీయాన్ |
హే పఙ్కజాక్ష ! తవ దాస్యసుఖః కథం స్యాం శ్రీపద్మనాభ ! తవ దేహి కటాక్షమాలామ్ ||
౨౫||

ఆషాఢముత్తరముడు త్విహ జన్మతారం శేషా వదన్తి పరమేవ తవ ప్రసక్తేః |
ఆపాదనే న వితథం విదధాన ఏతత్ శ్రీపద్మనాభ ! తవ దేహి కటాక్షమాలామ్ || ౨౬||

జాతాయతాదమలమాశ్రవణాత్ సుజాతాత్ భీతాభయప్రదరుచేః నయనామ్బుజాతాత్ |
ఆపన్నరక్షణవిధౌ అతిమాత్రలోలా శ్రీపద్మనాభ ! తవ పాతు కటాక్షమాలా || ౨౭||

త్వత్కిర్తనం తవ కథాశ్రవణం తవార్చనం సత్కిర్తిహేతుమపి సద్గతికారణాని |

కే పక్వమోచనచణం న విదన్తి ధీరాః శ్రీపద్మనాభ ! తవ దేహి కటాక్షమాలామ్ || ౨౮ ||
 యుక్తాత్మనోఽపి జగతి త్వమబాధనిష్ఠాన్ భక్తాన్ స్వయైవ దయయాఽభయయా తనోషి
 |
 కాపథ్యశీలరుచిరస్మి కథం కృతీ స్యాం ? శ్రీపద్మనాభ ! తవ దేహి కటాక్షమాలామ్ ||
 ౨౯ ||

సన్తాపకారిణి భృశం భవసంజ్ఞాసరే మే చిన్తాకులైః శతభిషగ్న్యవరైః చికిత్సా |
 ఆపద్యతే కిము భవన్తమృతేఽమృతేశ ! శ్రీపద్మనాభ ! తవ దేహి కటాక్షమాలామ్ || ౩౦ ||
 పూర్వం యథాకథమపి స్థితిభాగినోఽపి చార్వశ్చీతాక్షియుగభాద్రపదా హి తే స్యుః |
 యే పత్రిలాస్తవ కదాచిదపాఙ్గవర్షైః శ్రీపద్మనాభ ! తవ దేహి కటాక్షమాలామ్ || ౩౧ ||
 ఆర్ద్రాపరాధశతమూలమహో నరాస్త్యదాద్యం తరఙ్గితతరఙ్గమపాఙ్గసఙ్గమ్ |
 ప్రాప్య దేహమథ భాద్రపదోత్తరాస్తే శ్రీపద్మనాభ ! తవ దేహి కటాక్షమాలామ్ || ౩౨ ||
 ఘోరేఽవతీహ ఖలు కో భవదావవహ్నో దూరే త్వదేకశరణం చ నితాన్తతాన్తమ్ |
 శ్రీప ! క్షమో జనమిమం త్వదృతే దయాలో శ్రీపద్మనాభ ! తవ దేహి కటాక్షమాలామ్ ||
 ౩౩ ||

ఆశాన్తధైవ బహుశోఽనుభవన్తి సర్వాః ఆశాన్తథాభిజిత్వైరిగణా భజన్తి |
 యే పద్మశోభి తవ పాదయుగం నతాస్తే శ్రీపద్మనాభ ! తవ దేహి కటాక్షమాలామ్ || ౩౪ ||
 పద్మావలీయమఖిలేశ ! తవ ప్రసక్త్యై హృద్యా భవత్పితి సమర్చయతే వినప్రుః |
 శ్రీపద్మజాబ్జకరలాలితపాదపద్మ ! శ్రీపద్మనాభ ! తవ వేఙ్కటశేషదాసః || ౩౫ ||
 || ఇతి శ్రీపద్మనాభకటాక్షనక్షత్రమాలా సమాప్తా ||
 వన్తే వేఙ్కటశేషార్యం వాత్సల్యగుణవారిధిమ్ |
 వాత్స్యశ్రీవరదాచార్యతనయం కరుణానిధిమ్ ||
 || శ్రీమతే వేఙ్కటశేషార్యమహాదేశికాయ నమః ||

Proofread by Aruna Narayanan

——
Please send corrections to sanskrit@cheerful.com

